



## 182318 – قیامهت کوندیکی هېسابنڭ تۈرلىرى توغرىسىدا

سوئال

بىزگە قەبرىدە ۋە قیامهتتە بولىدىغان ھېسابنڭ تۈرلىرىنى چۈشەندۈرۈپ قويۇڭلار، بىز ھېسابى ئىنچىكە تەكشۈرۈلگەن كىشى ئازابلىنىدۇ دېگەن ھەدىسىنى ئوقۇدۇق، قۇرئان كەرىمە: ئىنسان ئۆزىنىڭ قىلغان ئەمەللەرنىڭ ھەممىسىنى كۆرىدۇ، ھەتتا ياخشىلىق ۋە يامانلىقىنى زەررە مىقداردا بولسىمۇ كۆرىدۇ، ئىچكەن سۇلېرىمۇ نېمەتتنىن ھېسابلىنىپ ئۇنىڭ ھېسابى ئېلىنىدۇ، ئۇ ئىنسان مۇمن بولسۇن ياكى كاپىر بولسۇن ھەممىسى ھېساب بېرىدۇ دەپ ئوقۇدۇق، ئاللاھ بۇنىڭدىن ساقلىسۇن، بىزگە بۇنى چۈشەندۈرۈپ قويۇڭلار.

### تەپسىلى جاۋاب

بارلىق گۈزەل مەدھىيىلەر ئالەملىرىنىڭ رەببى بولغان ئاللاھقا خاستۇر، پەيغەمبىرىمىز مۇھەممەد ئەلەيمەسسالامغا، ئائىلە تاۋابىئاتلىرىغا، ساھابىلىرىغا ۋە قیامەتكىچە ئۇلارغا ئەگەشكەن كىشىلەرگە ئاللاھنىڭ رەھمەت سالاملىرى بولسۇن.

بىرىنچى: قەبرىدىكى ئازاب ۋە نېمەت قۇرئان، ھەدىس ۋە ئىجما بىلەن سابت بولۇپ، ئەسىلەدە قەبرىدىكى ئازاب ۋە نېمەت روھقا بولىدۇ، شۇنداقلا بەزىدە روھ بەدەنگە تۈتىشىدۇ، شۇنىڭ بىلەن بەدەنگە قەبرىنىڭ ئازابى ياكى نېمىتى يېتىدۇ.

ئەمما ھېسابقا كەلسەك: قەبرىدە ھېساب بولمايدۇ، بەلكى قىلغان ئەمەللەرىگە كۆرە ياكى ئازابقا ئۇچرايدۇ ياكى نېمەتكە ئېرىشىدۇ، ھېساب بولسا قیامەت مەيدانىدا بولىدۇ.

ئىككىنچى: ئەسىلەدە ئىنسانلارنىڭ ھەممىسى قیامەت مەيدانىدا ھېسابقا تارتىلىدۇ، لېكىن ئىككى تۈرلۈك كىشىلەر ئاللاھنىڭ پەزلى-رەھمىتى بىلەن ھېسابىسىز ۋە ئازابىسىز جەننەتكە كىرىدۇ، بۇنىڭ تەپسىلاتى 4203 - نومۇرلۇق سوئالنىڭ جاۋابدا بايان قىلىنىدە.

ئەبۇ ھۇرەپەرە رەزىيەللاھئەنھۇ مۇنداق دەيدۇ: **ثُمَّ لَتُسْأَلُنَّ يَوْمَئِنْدٍ عَنِ النَّعِيمِ** تەرجىمىسى: «ئاندىن (دۇنيادا سىلەرگە بېرىلگەن) نېمەتلەردىن سوئال - سوراڭ قىلىنىسىلەر» دېگەن ئايىت نازىل قىلىنغاندا ساھابىلار: «ئى ئاللاھنىڭ رەسۇلى! بىزنىڭ يەيدىغىنلىرىنىز سۇ بىلەن خورما، دۇشمەن بىزگە ھۇجۇم قىلىشقا تېيىار، قىلىچىمىزنى دولىمىزدىن قويىماي جىھاد قىلىۋاتساق بىز قايسى نېمەتتنىن سورالىمىز؟ دېگەندە، پەيغەمبەر ئەلەيمەسسالام : ئاشۇ نېمەتلىرىنى سورالىسىلەر دېگەن». [شەيخ ئەلبانى ھەسەن دەپ، تىرمىزىنىڭ سەھىھ ھەدىسلەر توپلىمىدا كەلتۈرگەن.]

ئىبىنى كەسىر رەھىمەھۇللاھ بۇ ئايەتنىڭ تەپسىر توغرىسىدا مۇنداق دېگەن: "قىيامەت كۈندە ئاللاھ تائالا سىلەرگە نېمەت قىلىپ بەرگەن ساقلىق، خاتىرجەملەك، رىزىق دېگەندەك بارلىق نېمەتلەرنىڭ شۇكىرىسىدىن ۋە ئۇنى ئۆز يولىدا ئىشلىتىش ۋە ئۇنى ئاللاھنىڭ ئىبارىتىنگە سەرب قىلىشتىن سورىلىسىلەر". [تەپسىر ئىبىنى كەسىر 8 - توم 474 - بەت].

ئەبى بەرزەتىل ئەسلىمى رەزىيەللاھۇ ئەنھۇ مۇنداق دەيدۇ: پەيغەمبەر ئەلەيھىسسالام مۇنداق دېگەن: «بەندە قىيامەت كۈندە ئۆزە تۇرغان ھالىتىدە ھاياتىنى نېمە ئىشلارغا سەرب قىلىدى، ئۆگەنگەن ئىلمىگە نېمە ئەمەللەرنى قىلىدى، مال-دۇنيانى قانداق تاپتى ۋە نېمىگە سەرب قىلىدى ۋە جىسمىنى نېمە قىلىپ كاردىن چىقاردى بۇنىڭدىن سورىلىدى». [تىرمىزى رىۋايتى 2417-ھەدىس]. شەيخ ئەلبانى سەھىھ دەپ تىرمىزىنىڭ سەھىھ ھەدىسلەر توپلىمىدا كەلتۈرگەن].

ئىبىنى قەيىم رەھىمەھۇللاھ مۇنداق دەيدۇ: قەتادە رەھىمەھۇللاھ مۇنداق دەيدۇ: "ئاللاھ تائالا ھەر بىر بەندىدىن ئۆزىنىڭ ھەققىدىن ۋە ئۇنىڭغا ئامانەت قىلغان نېمەتلەرىدىن سورايدۇ".

سوئال قىلىنىدىغان نېمەتلەر ئىككى تۈرلۈك بولىدۇ: بىرى ھالالدىن ئېلىنغان ھالالغا سەرب قىلىنغان نېمەتلەرنىڭ شۇكىرىسىدىن، يەنە بىرى: ھالالدىن ئېلىنغان لېكىن ئۆز يولىنىڭ غەيرىگە سەرب قىلىنغان بولۇپ، ئۇنىڭ چىقىرىلغان ۋە سەرب قىلىنغان ئورنىدىن سورىلىدى. [ئىغاسەتۇل لەپان" 1 - توم 84 - بەت].

يەنە مۇنداق دەيدۇ: "ھەر بىر ئىنساندىن بۇنىادا بولغان نېمەتلەرىنى ئۇنى ھالالدىن تاپتىمۇ ياكى ھارامدىن تاپتىمۇ؟ ئۇنىڭدىن سوئال قىلىنىدۇ، بۇ سوئالدىن كېيىن ئۇ نېمەتلەر ئۈچۈن ئاللاھ تائالاغا شۇكۇر ئېيتتىمۇ، ئاللاھنىڭ تائىتىگە ياردەم ئىلىشقا سەرب قىلىدىمۇ؟ بۇنىڭدىن سورىلىدى. بىرىنچىسى: نېمەتنى چىقىرىشنىڭ سەۋەبىدىن، ئىككىنچىسى: نېمەتنى سەرب قىلىش ئورۇنلىرىدىن بولىدۇ". [ سەۋېر قىلغۇچىلارنىڭ تەييارلىقى " 157 - بەت].

ئۈچىنچى: قىيامەت كۈندىكى ھېساب ئىككى تۈرلۈك بولىدۇ:

بىرىنچى تۈرى: توغرىلاش. بۇ مۇمنىڭ خاس بولىدۇ. ئۇ كىشىنىڭ قىلغان ئەملى، ئىلمى، ئاللاھ تائالا ئۇ كىشىگە ئاتا قىلغان نېمەتلەر، بۇنىڭغا ئۈچۈق-يورۇق، دەلىل-پاكتىلار بىلەن جاۋاپ بەرسە ئاللاھ تائالانىڭ ئۇ كىشىگە بېرىلگەن نېمىتى داۋام قىلىدۇ.

گۇناھلىرى توغرىلانغاندا بۇنى ئېتراب قىلسا، ئاللاھ تائالا ئۇ كىشىنىڭ گۇناھلىرىنى ئورايدۇ، خاتالىقىنى ئۆتۈۋاتىدۇ.

بۇ ھېسابى چوڭقۇر تەكشۈرۈلمىگەن، ئىنچىكە ھېسأپلانمىغان ئەۋالدا بولىدۇ، نام-ئەمەل كىتابىنى ئوڭ قولى بىلەن ئالىدۇ، ئۆزىنىڭ جەننەتكى ئەھلىگە خۇرسەنلىك بىلەن قايتىدۇ، چونكى ئۇ كىشى ئازابتنى قۇتۇلدى، ساۋاپ بىلەن ئۇتۇق قازاندى.

ئائىشەرەزىيەللاھۇ ئەنھادىن بايان قىلىنغان ھەرىستە: پەيغەمبەر ئەلەيھىسسالام : «ھېسابى ئىنچىكە تەكشۈرۈلگەن كىشى

ئازابلىنىدۇ، دېگەندە، ئائىشە رەزىيەللاھۇئەنها: ئاللاھ تائالا قۇرئاندا: ئۇلاردىن ئاسان ھېساب ئېلىنىدۇ، دېمكەنمدى؟ دېۋىدى، پەيغەمبەرئەلەيھىسسالام: ئۇ دېگەن يۈزلىشىش دېدى.» [بۇخارى رىۋايتى 6536-ھەدىس. مۇسلىم رىۋايتى رىۋايتى 2876-ھەدىس].

هایز ئىبنى ھەجەر رەھىمەھۇللاھ مۇنداق دەيدۇ: ئىمام قۇرتۇبى مۇنداق دېگەن: "پەيغەمبەرئەلەيھىسسالامنىڭ: «ئۇ دېگەن يۈزلىشىش» دېگەن سۆزى: ئايەتتە زىكىر قىلغان ھېساب دېگەن مۇمنىلەرگە ئاللاھ تائالانىڭ ئۇلارغا ئاتا قىلغان نېمەتلرىدىن ئۇلارنىڭ خاتالىقلرىنى دۇنيادا ئاشكارا قىلماسىلىق ۋە ئاخىرەتتە ئېپۇ قىلىۋېتىش ئىكەنلىكىنى بىلدۈرۈشتۈر".

ئائىشە رەزىيەللاھۇ ئەنها مۇنداق دەيدۇ: مەن پەيغەمبەر ئەلەيھىسسالامدىن يەڭگىل ھېساب توغرىسىدا سوراپ: ئى ئاللاھنىڭ رەسۇلى! يەڭگىل ھېساب قانداق بولىدۇ؟ دەپ سورىسام، پەيغەمبەر ئەلەيھىسسالام: «بىر كىشىگە خاتالىق- گۇناھلىرى توغرى قىلىنىدۇ، ئاندىن ئۇ كىشىنىڭ خاتالىق- گۇناھلىرى ئەپۇ قىلىنىدۇ، ئەگەر ئىنچىكە تەكشۈرۈلگەن بولسا ئىدى، ھالاڭ بولاتتى». [ئىمام ئەھمەد رىۋايىتى 24988 - ھەدىس. شەيخ ئەلبانى سەھىھ دەپ ”جەننەت سايىسى” ناملىق ئەسەرنىڭ 2 - توم 128]

شیخ ئىبىنى ئۇسەيمىن رەھىمەھۇللاھ مۇنداق دەيدۇ: "مۆمنىدىن ھېساب ئېلىنىدۇ لېكىن ئۇنىڭ ھېسابى ئىنچىكە قىلىنىمايدۇ، چۈنكى پەيغەمبەر ئەلەيھىسسالام: «ھېسابى ئىنچىكە قىلىنغان كىشى ھالاڭ بولىدۇ ياكى ئازابلىنىدۇ» دېگەن. لېكىن بۇ ھېساب دېگەن پەقەت توغىرلاشتۇر. [ئايلىق ئۇچرىشىش" 1 - توم 378 - بەت.]

ئىبىنى ئۆمەر رەزىيەللاھۇ ئەنھۇ: مەن پېغەمبەرئەلەيھىسسالامنىڭ مۇنداق دېگەنلىكىنى ئاڭلىدىم: «مۇمنىگە رەببى يېقىن بولىدۇ، ھەتتا ئاللاھ ئۇ كىشىنى ئورايدۇ، ئۇ كىشىگە گۈناھنى ئىقرار قىلدۇرىدۇ: پالانى گۈناھنى ئېتىراپ قىلامسەن؟، پالانى گۈناھنى ئېتىراپ قىلامسەن؟ دەيدۇ، ئۇ كىشى: ئېتىراپ قىلىمەن، رەببىم! ئېتىراپ قىلىمەن دەپ ئىككى قېتىم دەيدۇ، ھەتتا ئۇ كىشىنى گۈناھنى ئېتىراپ قىلغاندا ئۆزىنى ھالاك بولۇپ كەتتىم دەپ ئويلايدۇ، ئاللاھ تائالا: ئۇ گۈناھنى دۇنيادا يايقات ئىدىم، بولگۇن سېنىڭ ئۇ گۈناھىڭنى مەغپىرەت قىلىمەن دەيدۇ، ئاندىن ئۇ كىشىگە ياخشىلىق سەھىپسى بېرىلىدۇ، ئەمما كاپىرلار ۋە مۇناپقلار گۇۋاھچىلارنىڭ ئالدىدا چاقىرىلىدۇ: گۇۋاھچىلار: بۇلار پەرۋەرىگارى ھەققىدە يالغان سۈزلىگەنلەر دەيدۇ. راستىنلا ئاللاھنىڭ لەنتى زالىملارغا بولىدۇ. (يەنى ئاللاھ زالىملارنى رەھمىتىدىن يېراق قىلىدۇ).» [بۇخارى رىۋايتى 2441 - ھەدىس.]

ئىكىنچى تور: ئىنچىكە تەكشۈرۈلىدىغان ھېسابلار: بۇ كاپىلارنىڭ ۋە تەۋھىد ئەھلىدىن بولغان ئاسىيلارنىڭ ھېسابىدۇر، ئۇلارنىڭ ھېسابىي ئۆزۈن بولىدۇ، كۇناھى كۆپ بولغانلىقى ئۇچۇن قېيىن بولىدۇ، تەۋھىد ئەھلىدىن بولغان ئاسىيلارنى ئاللاھ تائالا دوزاخقا كىرگۈزۈپ خالىغان مۇددەتكىچە قويىدۇ، ئاندىن ئۇلارنى دوزاختنىن چېقىرىپ ئەبەدىيلك جەننەتكە كىرگۈزىدۇ.

لئيۇ ھۇرھىرە رەزىيەللاھۇ ئەنھۇ مۇنداق دەيدۇ: «ساھابىلار: ئى ئاللاھنىڭ روسۇلى! قىيامەت كۈندە رەببىمىزنى



كۆرىمىزىمۇ؟ دېدى، پەيغەمبەر ئەلەيھىسسالام: هاۋا ئوچۇق كۈندە چوش ۋاقتىدا ئاسماندا قۇياشنى كۆرۈشتۈن قىينىلامىسىلەر؟ دېدى، ئۇلار: ياق دېدى، پەيغەمبەر ئەلەيھىسسالام: بەدیر كېچىسىدە ئوچۇق ئاسماندا ئون تۆت كۈنلۈك تولۇن ئايىنى كۆرۈشتۈن قىينىلامىسىلەر؟ دېدى، ئۇلار: ياق دېدى، پەيغەمبەر ئەلەيھىسسالام: مېنىڭ جېنىم قولىدا بولغان زات بىلەن قەسەم! سىلەر هاۋا ئوچۇق كۈندە ئاي ياكى كۈنى كۆرۈشتۈن قىينالماغاندەك، قىيامەت كۈندە رەببىڭلارنى كۆرۈشتۈنمۇ قىينالمايسىلەر دېدى. پەيغەمبەر ئەلەيھىسسالام مۇنداق دېدى: بەندە رەببىڭە ئۇچرىشىدۇ، ئاللاھ تائالا: ئى پالانى! سېنى ئىززەت-ئىكراام قىلمىدىمە ئەتراپىڭدىكىلەرگە رەھبەر قىلمىدىمە، ئائىلىك قىلمىدىمە، ئات، تۆگەلەرنى بويىسۇندۇرۇپ بەرمىدىمە، قەبلەڭگە رەئىس قىلىپ غەنەمەتنىڭ تۆتتىن بىرىنى ئالدىغان قىلمىدىمە؟ دەيدۇ، ئۇ بەندە: شۇنداق قىلدىلا دەيدۇ، ئاللاھ تائالا: سەن مەن بىلەن ئۇچرىشىشنى ئېتىقاد قىلامتىڭ؟ دەيدۇ، ئۇ بەندە: ياق دەيدۇ، سەن ماڭا ئۇچرىشىشنى ئۇنتۇغاندەك، مەنمۇ سېنى ئۇنتۇيمەن دەيدۇ. ئاندىن ئىككىنچى بىر بەندە بىلەن ئۇچرىشىدۇ، ئۇنىڭغا: ئى پالانى! سېنى ئىززەت-ئىكراام قىلمىدىمە، ئەتراپىڭدىكىلەرگە رەھبەر قىلمىدىمە، ئائىلىك قىلمىدىمە، ئات، تۆگەلەرنى بويىسۇندۇرۇپ بەرمىدىمە، قەبلەڭگە رەئىس قىلىپ غەنەمەتنىڭ تۆتتىن بىرىنى ئالدىغان قىلمىدىمە؟ دەيدۇ، ئۇ بەندە: شۇنداق قىلدىلا دەيدۇ، ئاللاھ تائالا: سەن مەن بىلەن ئۇچرىشىشنى ئېتىقاد قىلامتىڭ؟ دەيدۇ، ئۇ بەندە: ياق دەيدۇ، سەن ماڭا ئۇچرىشىشنى ئۇنتۇغاندەك، مەنمۇ سېنى ئۇنتۇيمەن دەيدۇ. ئاندىن ئۇچىنچى بىر ئادەم بىلەن ئۇچرىشىدۇ، ئۇنىڭىمۇ يۇقىرىدا دېيلەن سۆزلەر دېيلەن، ئۇ كىشى: ئى رەببىم! مەن سالىگە ئىشەندىم، سىلىنىڭ كىتابلىرى، ئەلچىلىرىگە ئىمان ئېيتىم، ناماژنى ئادا قىلىم، روزا تۇتقۇم، سەدىقە بەردىم دەپ كۈچىنىڭ ئېتىشچە ياخشىلىق بىلەن ماختىنىدۇ، ئاللاھ تائالا: ئۇنداق بولسا ئەزىزلىك ساڭاڭ گۇۋاھلىق بېرىشى ئۇچۇن بۇ يەردە تۇرغىن دەيدۇ، ئاندىن ئۇنىڭغا: هازىر سېنىڭ ئىشلىرىڭغا گۇۋاھ بولدىغان گۇۋاھچىلىرىمىزنى ئەۋەتتىمىز دەيدۇ، ئۇ ئىنسان كۆڭلىدە: كم گۇۋاھچى بولىدىغاندۇ؟ دەپ ئويلىنىدۇ، ئۇنىڭ ئېغىزى پېچەتلەنىدۇ، ئۇنىڭ يوتىسى، گۇشى ۋە سۆڭەكلەرگە سۆزلەڭلار دېيلەن، ئۇنىڭ يوتىسى، گۇشى ۋە سۆڭەكلەرى ئۇنىڭ قىلغان ئەمەللەرىنى سۆزلەيدۇ، شۇنىڭ بىلەن ئۇنىڭ نەپسى ئۇنى رەسۋا قىلىدۇ، بۇ مۇناپق بولۇپ، ئاللاھ تائالا ئۇنىڭغا غەزەپ قىلىدۇ». [مۇسلىم رېۋايىتى 2968-ھەدەس].

شەيخ ئىبنى ئۇسەيمىن رەھىمەھۇللاھ مۇنداق دەيدۇ: «ئالىمالار ھەدىستىكى: «قىيامەت كۈنى نېمەتلىرىدىن سورىلىسىلەر» دېگەن سۆز توغرىسىدا: بۇنىڭدىن كاپىر مەقسەت قىلىنامدۇ ياكى مۆمن ۋە كاپىر مەقسەت قىلىنامدۇ؟ دەپ ئوخشىمايدىغان قاراشتا بولدى، توغرىسى: بۇنىڭدىن مۆمن ۋە كاپىر ھەممىسى مەقسەت قىلىنىدۇ، ئۇلارنىڭ ھەر بىرى ئاللاھنىڭ ئاتا قىلغان نېمەتلىرىدىن سورىلىدى، لېكىن كاپىر: كايىش ۋە سىلاكشىلەش تەرىقىسىدە سورىلىدۇ، مۆمن بولسا ئەسلىتش تەرىقىسىدە سورىلىدۇ، مۆمننىڭ سوئالى بولسا ئاللاھ تائالانىڭ ئۇنىڭغا ئاتا قىلغان نېمەتلىرىنى ئەسلىتش بىلەن خۇرسەن قىلىش ۋە ئاللاھنىڭ دۇنيادا ئۇنىڭغا ئاتا قىلغان نېمەتلىرىنى، ئاخىرەتتىمۇ ئۇلارغا چەكسىز نېمەت ئىكراام قىلىدىغانلىقىنى بىلشى ئۇچۇندۇر، ئەمما كاپىرىنىڭ سوئالى ئۇنىڭغا كايىش ۋە تەنبىھ بېرىشتۈر». [«ئۇچرىشىش سۆھبىتى ئوچۇق» 9 - سان 98 - بەت].

ھەممىدىن توغرىنى ئاللاھ تائالا ياخشى بىلگۈچىدۇر.